

IL-MIFDIJA

Il-mifdija kollha li huma irrappreżentati bin-numru figurattiv ta' 144,000 u wkoll huma irrappreżentati permezz tal-kotra kbira li hadd ma jista' jghoddha, **ilkoll** jinsabu quddiem itron li qiegħed fit-tempju ta' Alla **fis-sema!**

Imma dwar dan l-ghalliema u l-profeti foloz ukoll biddlu l-interpretazzjoni ta' l-Ispirtu s-Santu fejn xi whud minnhom jghidu li l-144,000 huma l-klassi tas-sema u l-kotra huma dawk li se jibqgħu jghixu fuq l-art, waqt li għalliema u profeti foloz ohra jghidu li l-144,000 huma l-fdal tal-Lhud u li dan il-fdal meta Kristu jerga' jiġi *fir-rapiment* ihabbru l-Evangelju tas-saltna lill-“kotra l-kbira li hadd ma jista' jghoddha” u l-kotra jkunu salvati, u li, apparentament matul dan il-perjodu u l-millennju li jiġi mmedjatament warajh, “il-magġoranza enormi ta' l-abitanti ta' l-art tkun salvata.” Izda f'Rivelazzjoni 7 ma jintqalx li l-kotra huma obligati għas-salvazzjoni tagħhom lejn il-144,000. Imma mhux hekk biss, huwa iddikjarat b'mod l-aktar ċar li din il-kotra li huma lebsin f'ilbies abjad “*ħaslu lbieshom u bajduhom fid-demm tal-Ħaruf*” (Rivelazzjoni 7: 14). Dan jista' biss ifisser li huma kienu aċċettaw, mhux “l-evangelju tas-saltna” li, skond dawn l-ghalliema foloz, ma jagħmel ebda riferenza għas-salib, imma “l-Evangelju tal-grazzja ta' Alla” li huwa “l-aħbar it-tajba li Ġesù Kristu...miet fuq is-Salib għad-dnubiet tad-dinja.” Kien il-predikar tas-Salib, kemm jekk minn fdal Lhudi u kemm jekk mill-qaddisin tal-Knisja, li huma kienu obligati lejha għas-salvazzjoni tagħhom. Minn dan wieħed jara sa fejn jaslu dawn il-profeti foloz. Tassew iġibu l-Kelma ta' Alla fix-xejn!

Dan it-tagħlim falz jaf il-bidu tiegħu minn Edward Irving (1792), Skoċċiż. Imbagħad tkompla minn John N. Darby (1800-1882). Wara kien C. I. Scofield (1843-1921) li hareġ il-ktieb bl-isem ta' “Scofield's Reference Bible” li fil-fatt ma hu riferenza xejn tal-Bibbja imma huwa ktieb dwar it-tagħlim falz imsejjah “Dispensational Premillennialism.” Għalhekk għandna

wisq aktar naghtu widen ghat-twissijiet li jaghtina l-Ispirtu s-Santu dwar dawn il-profeti u għalliema foloz!

Kif rajna li “l-kotra kbira li hadd ma jista’ jghoddha” huma mfissra bhala li qeghdin quddiem it-tron (Rivelazzjoni 7:9). It-tron qieghed fis-sema (Rivelazzjoni 1:4; 3:21; 4:2-10; 5:1, 6-13; 7:9-11; 8:3; 12:5; 14:3; 16:17; 19:4-5), li jfisser li l-kotra l-kbira jkunu fis-sema, li hija irrapprezentata wkoll bin-numru ta’ 144,000. Hemm tama wahda biss (Efesin 4:4), wirt wiehed imwieghed, li huwa s-sema (Kolossin 1:5; 1 Pietru 1:3-4). L-Art, bhala tama għal xi whud, u bhala tama għal oħrajn, jagħmlu żewġ tamiet, mhux tama wahda! Iċ-ċittadinanza tal-Kristjani hija fis-sema (Filippin 3:20). Sakemm ahna qeghdin ’il bogħod mis-sema, ahna nkunu barranin u strangieri (1 Pietru 2:11). Ahna nkunu qeghdin fid-dar biss meta ahna nagħm-mru fejn ikollna ċ-ċittadinanza tagħna. Is-sema, għalhekk, mhux l-art, għandha tkun id-dar eterna tal-Kristjani kollha. Ġesù mar biex jippreparalna post, biex b’hekk, fejn ikun Hu nkunu ahna wkoll (Ġwanni 14:3). Ġesù mar fis-sema (Ġwanni 3:13; 1 Pietru 3: 22), mela s-sema għandha tkun il-post fejn ahna se mmorru. Bhala sfera tangibbli, l-art hija temporali, mhux eterna (2 Korintin 4:17-18); għalhekk, tghaddi (Matthew 24:35). Din l-art, li tkun mahruqa għal kollox (2 Pietru 3:10), ma tistax tkun id-dar eterna tagħna. Id-dar eterna tagħna hija fis-sema:

“Għax ahna nafu li, jekk l-agħmara tagħna ta’ l-art tiġġarraf, għandna dar mibnija minn Alla, agħmara mhix mahduma bl-idejn, eterna fis-sema” (2 Korintin 5:1).

“Ahna nafu” bhala Kristjani lid-dar eterna tagħna mhijiex f’din l-art imma **fis-sema**, u dan nafuh għaliex jghidulna l-Ispirtu s-Santu fil-Kelma tiegħu u mhux il-profeti u l-għalliema foloz moderni. Ma jaqbilx dan ma’ kliem il-Mulej fejn qal li “*hlaskom hu kbir fis-smewwiet*” (Matthew 5:12)?

Il-144,000 huma biss simbolu tal-knisja ta’ Ġesù Kristu, għaliex dak kollu li jintqal dwarhom jintqal ukoll dwar il-

knisja. Fil-fatt, il-knisja ma tistax tkun imfissra b’mod aktar ahjar minn dan. Halli naraw kif ifissirha l-Ispirtu s-Santu.

II-144,00	Id-Deskrizzjoni	II-Knisja
Riv. 7:3	qaddejja ta’ Alla	1 Pietru 2:16
Riv. 7:4	issigillati	2 Kor. 1:22; Ef. 1:13; 4:30
Riv. 7:4	l-Iżrael ta’ Alla	Galatin 6:160
Riv. 14:1	fuq il-Muntanja Sijon	Lhud 12:22, 23
Riv. 14:1	iġibu isem il-Missier	Efesin 3:15; Riv. 3:12
Riv. 14:1	iġibu isem Ġesù	Ġakbu 2:7; Atti 11:26
Riv. 14:3	mixtrija, mifdija	Atti 20:28
Riv. 14:4	ma tniġġsux	Efesin 5:27
Riv. 14:4	verġni	2 Korintin 11:2
Riv. 14:4	l-ewwel frott	Lhud 12:23; Ġakbu 1:18
Riv. 14:5	bla gideb f’fommhom	Kolossin 3:9

“Kotra kbira li hadd ma jista’ jghoddha” (Rivelazzjoni 7:9-17) tista’ tirrappreżenta l-mifdija taz-żminijiet kollha li diġa’ hallew din il-hajja. Din il-kotra kbira hija mfissra f’Rivelazzjoni fl-istess mod bħal dawk li jidhlu fil-Ġerusalem il-ġdida: (1) Huma mill-ġnus kollha (7:9; 21:24); (2) huma jilbsu lbies abjad (7:9; 19:14); (3) huma qeghdin mal-Ħaruf (7:9; 21:22; 22:1); (4) huma qeghdin fejn qieghed it-tron (7:9; 22:3); (5) huma kienu salvati (7:10; 21:27); (6) huma jilbsu lbiesi mahsula (7: 14; 19:8; 22:14); (7) huma jservu Lilu (7:15; 22:3); (8) huma jkunu fit-tempju ta’ Alla, li huwa Alla Nnifsu (7:15; 21:22); (9) Alla jghammar magghom (7:15; 21:3); (10) ma jaqbadhomx aktar ġuħ (7:16; 22:2); (11) ma jaqbadhomx aktar għatx (7:16; 21:6; 22:1); (12) ma jehtieġu ebda xemx (7:16; 21:23; 22:5); (13) huma għandhom l-ilma tal-hajja (7:17; 21:6); u (14) Alla jixxottalhom kull demgħa minn ghajnejhom (7:17; 21:4).

Biċ-ċar, ahna lkoll li nobdu lil Ġesù, mhux il-144,000 letterali, għandna t-tama l-waħda tal-glorji tas-sema matul l-eter-nità kollha. Is-salvi kollha, il-knisja ta’ Kristu (Efesin 5:25-27), u s-salvi ta’ l-art ikunu ippremjati hajja eterna fis-sema, it-tama l-waħda u l-unika tagħna (Matthew 5:12).

Imma biex l-Ispirtu s-Santu jkompli jkisser it-tagħlim falz ta' dawn il-profeti u għalliema foloz dwar il-millennju jgħidilna permezz ta' l-apostlu Pietru,

“U jibgħat ’il Ġesù Kristu, li kien imxandar lilkom minn qabel: li s-sema għandu jilqgħu sa żminijiet tat-tiġdid ta’ kollox, li qal Alla b’fomm il-profeti qaddisa kollha tiegħu minn mindu bdiet id-dinja” (Atti 3:20-21).

Qabel inkompli nixtieq niġbed l-attenzjoni ta' min jaqra dan l-istudju li fil-verżjonijiet tal-Malti, tal-Bibbja, wiehed għandu joqgħod attent dwar kif jinqraw dawn il-versi. Żewġ verżjonijiet minnhom (T.B.S. u B.S.), minflok “żminijiet” (vers 20), fil-plural, dawn iġibu “żmien,” fis-singular, li tagħmel differenza kbira fit-tifsira tagħha. Ukoll, il-verżjoni Gh.B.M., minflok “sa ma jsehħ it-tiġdid ta’ kollox” iġib “sa ma jsehħ it-tiġdid kollu” li hija traduzzjoni hażina wkoll. Kulma wiehed għandu jagħmel jekk jiddubita dwar dak li qiegħed ngħid jien, dan jaq-bad il-Grieg u jqabbel miegħu.

Mela, x'inhu jgħidilna l-Ispirtu s-Santu hawn? Qiegħed jgħidilna li Ġesù Kristu għandu jibqa' fis-sema sa ma jsehħ “*it-tiġdid tal-hwejjeg kollha*” li hija traduzzjoni aktar eżatta. Il-millennialisti jgħallmu b'mod żbaljat għal kollox li “ż-żminijiet tat-tiġdid tal-hwejjeg kollha” jibda b'millennju meta Kristu jerġa' jiġi. Kont tafu dan int jew le? Imma dawn il-versi, miktuba b'ispirazzjoni mill-Ispirtu s-Santu, ma jgħidux lis-sema għandu jzomm lil Kristu sa ma *l-hwejjeg kollha jibdew ikunu mġedda jew irrestawrati*. Dan jgħid “iż-żminijiet” (plural) tat-tiġdid “tal-hwejjeg kollha” (plural).

Dan Ġesù li hawn huwa mwiegħed li jiġi lura għandu jibqa' fis-sema *sa ma “l-hwejjeg kollha jkunu mġedda.”* Pietru qal lil-Lhud li dan Ġesù li huma kienu sallbu tela' lura fis-sema, u li issa s-sema għandha tirċevih u żzommu sakemm jerġa' jiġi; il-Messija għandu jsaltan fuq il-poplu ta' Alla sakemm jerġa' jiġi. “Żminijiet tat-tiġdid” ġejja mill-Grieg, “apokatastaseos,” u hija kelma ta' għaqda doppja magħmula minn, “apo,” “kata,” u “histemi,” u hija wżata hawn biss fit-Testment il-Ġdid; din hija

terminu tekniku mediku, u tfisser tiġdid komplut għas-saħħa. L-ewwel miġja mmarkat il-bidu tal-perjodu tat-tiġdid, it-tieni miġja timmarka t-tmiem ta' dak il-perjodu. Kemm huwa differenti t-tagħlim ta' l-Ispirtu s-Santu mit-tagħlim tal-profeti u l-ghalliema foloz! L-iskop jew il-profenzija nkludew it-tnejn, kemm l-ewwel miġja u kemm it-tieni miġja ta' Kristu, u għalhekk inkludew il-perjodu magħruf bħala “t-tiġdid tal-hwejjeġ kollha” *li ahna ninsabu fih*.

Skond il-Kelma ta' Alla, Kristu ma jistax jiġi qabel mal-hwejjeġ kollha jkunu mgedda u dan ma jhalli ebda lok għal-saltna ta' elf sena fuq l-art inkella l-Ispirtu s-Santu kien żbaljat meta nebbah lil Pietru biex jgħid dan il-kliem! Ahna qeghdin ngħixu “fiz-żminijiet tat-tiġdid” *issa*. Is-silta ma tghidx li Kristu għandu jiġi meta ż-żminijiet tat-tiġdid *jibdew*. Din tghid sewwasew l-oppost. Ġesù Kristu għandu jibqa' fis-sema *sa ma* l-hwejjeġ kollha jkunu mgedda. It-tieni miġja ta' Kristu timmarka t-tmiem, mhux il-bidu, taż-“żminijiet tat-tiġdid.” Iva, iż-żminijiet tat-tiġdid jinsabu fil-proċess *issa*, u jispicċaw meta “l-hwejjeġ kollha” jkunu kompluti fix-“xogħol ta' fidwa” fil-miġja ta' Kristu. L-apostlu Pawlu jgħidilna:

“Għalhekk ahna ma nagħrafu lil hadd skond il-ġisem. Jekk għarafna lil Kristu skond il-ġisem, issa ma nagħrfuhx aktar hekk” (2 Korintin 5:16).

Imma skond il-millenjalisti hemm elf sena oħra li fihom ahna nagħrfu lil Kristu skond il-ġisem! Imma ahna naċċettaw il-kliem ispirat li “*issa ma nagħrfuhx aktar hekk*.”

Haġa oħra ta' min jinnotaha, għaliex wiehed jiskanta sa fejn jaslu dawn il-profeti u għalliema foloz biex iqarrqu bis-segwaċi tagħhom, hija l-kelma “dinja” u l-kelma “żmien” fl-Iskrittura Mqaddsa.

Il-millenjalisti jassumu li l-espressjoni “dan iż-żmien” u “dak iż-żmien” tirriferi għall-millenju. F'Luqa naqraw hekk:

“U Ġesù wieġeb, qalilhom: Ulied did-dinja jżżewġu, u jingħataw għaż-żwieġ: Izda daww

li jkunu meqjusin li jisthoqqilhom dik id-dinja l-ohra, u l-qawmien mill-mewt, la jizzewgu, u lanqas jinghataw għaż-żwieġ: lanqas jistgħu jmutu iżjed: għax huma bħall-angli; u huma wlied Alla, billi huma wlied il-qawmien mill-imwiet” (Luqa 20:34-36).

X'qieghed jghid Kristu hawn? Hu jghid, “dawk li jkunu meqjusa li jisthoqqilhom *dik id-dinja*”—x'dinja? U l-qawmien mill-mewt—x'qawmien? “La jizzewgu, u lanqas jinghataw għaż-żwieġ.” Jirrifera dawn ghalina f'millenu? Il-milljenjalisti għandhom mod perikoluż kif jilaghbu bil-kliem. Huma jghidu, “*Dan iż-żmien* (did-dinja) u *dak iż-żmien* (dik id-dinja) mhu-miex l-istess żmien”—għalhekk, wara t-tieni miġja ta' Kristu u qabel l-aħhar qawmien u ġudizzju, ikun hemm hakma ta' elf sena ta' Kristu fuq l-art! L-ewwel haga, kif diġa rajna minn Atti 3:20-21 dan ma jistax isir! It-tieni haga hija: Kif huma jafu li “*dak iż-żmien*” jirrifera għall-hakma ta' elf sena? Din is-silta ma tgħidux dan! Lanqas kelma waħda biss dwar dan! Kif huma jafu li “*dak iż-żmien*” ma jirriferrixxi għal l-istat finali, is-sema nfisha, fejn huma “la jizzewgu lanqas iżewgu, imma jkunu bħal l-angli ta' Alla fis-sema” (Mattew 22:30)? Nistaqsi jien, ikun hemm żwieġ matul il-perjodu ta' hakma ta' Kristu ta' elf sena fuq l-art li jgħallmu l-milljenjalisti? Ikollhom huma iġsma tal-laħam? Jizzewgu huma? Imutu? Jew dan ikun stat tad-dinja mlilbes b'dak kollu li toffri d-dinja? Fuq min Kristu jsaltan f'dan il-millenu? Xi kwalita ta' nies ikunu? Qieghed tara sa fejn jaslu dawn il-profeti u għalliema foloz?

Imma qabel nagħlaq, halli nagħti eżempju ieħor dwar tagħlim falz ieħor tal-milljenjalisti u li sfortunatament hafna nies sinċiera qeghdin jinqabu fin-nassa tagħhom.

Huma jgħallmu li għandu jkun hemm qawmien tat-tajbin u wara l-elf sena jkun hemm qawmien ieħor tal-ħżiena. Jekk inti taqbel ma' dan it-tagħlim falz, ara x'jghid l-Ispirtu s-Santu fil-Kelma ispirata Tiegħu. Halli ninnutaw xi siltiet mill-Iskrittura Mqaddsa.

(1) Fi Ġwanni 6:39, 40, 44, 45, u Ġwanni 11:24, ahna ghandna serje ta' skritturi li jghidu li dawk li jkollhom il-hajja ta' dejjem ikunu mqajma *fl-ahħar jum*. Imma Ġwanni 12:48 jghid-ilna li dawk li jmaqdrul lil Kristu u ma jilqghux kliemu jkunu ġġudikati *fl-ahħar jum*.

1. Dawk li ghandhom il-hajja eterna jkunu mqajma *fl-ahħar jum*.

2. Dawk li ma jilqghux il-kliem ta' Kristu jkunu ġġudikati *fl-ahħar jum*.

3. Għalhekk, il-qawmien tal-ġusti u l-qawmien tal-ħżiena jigi fl-istess hin. Il-millenjalisti ghandhom elf sena bejn dawk iż-żewġ ġrajjet u b'hekk jikkontradixxu l-Iskrittura.

(2) Fl-1 Korintin 15:51-52, l-appostlu Pawlu jghid li l-mejtin ikunu mqajma u l-hajjin ikunu mibdula *ma' l-ahħar tromba*. Fl-1 Tessalonikin 4:16, Pawlu jghidilna li “l-Mulej innifsu jinżel b'ghajta mis-sema, mal-lehen ta' l-arkanglu, u mat-tromba ta' Alla: u l-mejtin fi Kristu jqumu l-ewwel.”

Dan il-vers juri li *l-mejtin fi Kristu* jkunu mqajma l-ewwel—qabel mal-hajjin fi Kristu jkunu mehuda—u huma jkunu maqbuda fl-ajru *flimkien* “biex niltaqghu mal-Mulej fl-ajru: u hekk inkunu għal dejjem mal-Mulej.” Dik tkun *l-ahħar tromba*, jghid l-Ispirtu s-Santu fl-1 Korintin 15:51-52.

Il-qawmien tal-*mejtin fi Kristu* jkun ma' *l-ahħar tromba*. Jekk il-ħżiena huma mqajma *wara* l-elf sena, huma ma jkollhom *ebda tromba*. *L-ahħar tromba* sempliċiment tfisser *l-ahħar qawma*. *L-ahħar tromba* hija meta Kristu jigi, meta l-mejtin fi Kristu jkunu maqbuda fl-ajru biex jiltaqghu Mieghu, meta l-ġusti jkunu mehuda, skond Pawlu fl-1 Korintin 15: 51-52, u fl-1 Tessalonikin 4:16.

(3) Fi Ġwanni 5:28-29, Ġesù jghid,

“La tistaghġbux b'dan: għax tasal is-siegha, li dawk kollha li qegħdin fl-oqbra jisimghu leħnu, u johorgu; dawk li għamlu t-tajjeb, għall-qawmien tal-hajja; u dawk li għamlu l-ħażen, għall-qawmien tal-kundanna.”

Hawn ghandna l-Kelma tal-Mulej Innifsu kontra l-kelma tal-profeti u l-ghalliema foloz.

“*Dawk kollha*” li qeghdin fl-oqbra taghhom tinkludi:

1. Dawk li ghamlu t-tajjeb.
2. Dawk li ghamlu l-hazen.

Dawn johorgu jew jigu 'l quddiem *fl-istess siegħa*—mhux elf sena boghod minn xulxin. U dan ikun meta huma jisimghu lehnu. Dan, ghalhekk, jarmonizza ma' l-1 Tessalonikin 4:16 meta Hu “jinzel *b'ghajta*,” u ma' l-1 Korintin 15:51 “ma' l-ahhar tromba.” F'din il-konnessjoni:

“*Ahna lkoll jahtieg nidhru quddiem it-tribunal ta' Kristu; biex kull wiehed jiehu l-hlas tal-hwejjeg li kien ghamel meta kien għadu fil-gisem, sew tajjeb, u kemm hazin*” (2 Korintin 5:10).

Fl-ahhar, l-iskop li nittratta ma' dawn is-siltiet f'dettall bhal dan huwa biex nuri li d-dottrina ta' saltna ta' millenju fil-futur *ma ghandha ebda appogg* f'dawn it-testi profetici li ahna studjajna dwarhom, u li l-prattika li tneħhi dawn il-profeziji barra mill-kuntest storiku taghhom li jwettaqhom hija li taghti zmien hazin u bla ebda gustifikazzjoni u b'hekk tkun qed iggib il-Kelma ta' Alla fix-xejn. Ghalhekk, it-twissija:

“*Thallu lil hadd iqarraq bikom bi kliem fieragh, ghaliex minhabba f'hekk tinzel il-korla t'Alla fuq dawk li ma jisimghux*” (Efesin 5:6)

U sfortunatament hemm hafna li ma jridux jisimghu u qeghdin jacettaw it-tagħlim falz tal-millenjalisti li jwassalhom ghatelfien ta' dejjem ukoll ghalkemm l-Ispirtu s-Santu jighidilhom

“*Thallux 'il min iqarraq bikom, b'ebda mod!*” (2 Tessalonikin 2:3).